



मुख्यमंत्री भजनलाल ने भारतीय मजदूर संघ के प्रदेश अधिवेशन में भाग लिया और श्रमिकों के कल्याण के प्रति संकल्प दर्शाया।

संकल्प पत्र के हर वादे को धरातल पर उतारेंगे-मुख्यमंत्री भजन लाल शर्मा

सिरोही/जयपुर, 10 फरवरी (का.सं.)। मुख्यमंत्री भजनलाल शर्मा ने कहा कि, राज्य सरकार श्रमिकों के कल्याण के लिए प्रतिबद्ध है। राज्य सरकार सिर्फ घोषणाएं ही नहीं करेगी बल्कि संकल्प पत्र में किए गए हर एक वादे को धरातल पर भी उतारेगी। उन्होंने कहा कि इस दिशा में आगे बढ़ते हुए राज्य सरकार ने प्रथम चरण में आंगनबाड़ी कर्मियों एवं पंचायत कर्मियों के मानदेय में 10 प्रतिशत बढ़ाव देती की है, सामाजिक सुरक्षा पंशन एक हजार रुपये से बढ़ाकर 1150 रुपये प्रतिमाह तथा 73 लाख गरीब परिवार की महिलाओं को 450 रुपये में रसोई गैस सिलिण्डर देने जैसे महत्वपूर्ण निर्णय किए हैं।

मुख्यमंत्री शनिवार को आबू रोड स्थित प्रजापिता ब्रह्माकुमारी आश्रम

- भारतीय मजदूर संघ के 21वें प्रदेश सम्मेलन में मुख्यमंत्री ने कहा कि, भारतीय संस्कृति मानव का वैचारिक आधार है।
- राज्य मंत्री ओटाराम देवासी, राष्ट्रीय स्वयं सेवक संघ के क्षेत्रीय प्रचारक लिम्बा राम तथा भारतीय मजदूर संघ के प्रदेश अध्यक्ष राजेन्द्र सिंह डाबी समारोह में उपस्थित थे।

शांतिवन में आयोजित भारतीय मजदूर संघ के 25वें प्रदेश अधिवेशन को संबोधित कर रहे थे। उन्होंने कहा कि, भारतीय संस्कृति मजदूर संघ का वैचारिक आधार है तथा यह वर्ग मानवता की सेवा में अपनी महत्वपूर्ण भूमिका निभा रहा है। हम सबके लिए राष्ट्र हित सर्वोपरि होना चाहिए तथा इसी अवधारणा से विकसित भारत के

संकल्प को पूरा किया जा सकेगा। मुख्यमंत्री ने कहा कि राज्य सरकार ने सप्ता में आठे ही युवाओं के भविष्य के साथ खिलवाड़ करने वाले पेर लीक माफिया पर शिकंजा कसा और पेर लीक प्रकरणों की जांच के लिए एफ.आई.टी. का गठन किया। श्रमिकों ने कहा कि राज्य में अपराध और संगठित अपराधों पर नियंत्रण के लिए हमारी

सरकार ने एंटी गैंगस्टर टास्क फोर्स का गठन किया है। अब अपराधियों के लिए प्रदेश में कोई स्थान नहीं है।

शर्मा ने कहा कि, पूर्वी राजस्थान के जिलों की सिंचाई और पेयजल की समस्या का समाधान करने के लिए प्रधानमंत्री नरेंद्र मोदी के मार्गदर्शन में राज्य सरकार ने संशोधित पार्वती कालीसिंध (पी.के.सी.) लिंक परियोजना (एकीकृत ई.आर.सी.पी.) का त्रिपक्षीय समझौता किया है। अब इस परियोजना को त्वरित गति से आगे बढ़ाया जा रहा है। इस अवसर पर ग्रामीण विकास राज्य मंत्री ओटाराम देवासी, राष्ट्रीय स्वयंसेवक संघ के क्षेत्रीय प्रचारक निंबाराम एवं भारतीय मजदूर संघ के प्रदेशअध्यक्ष राजेन्द्र सिंह डाबी सहित मजदूर संघ के केंद्रीय और प्रांतीय पदाधिकारी मौजूद थे।

साहू राजस्थान...

प्रथम पृष्ठ का शेष) लिए पुलिस महानिदेशक के रूप में नियुक्त किया है। शुक्रवार को दिल्ली में हुई डी.ओ.पी.टी. की बैठक के बाद उनकी नियुक्ति के आदेश जारी किए गए हैं। साहू को भारतीय पुलिस सेवा के शीर्ष स्केल वेतन मैट्रिक्स में लेवल 17 पर पदोन्नत किया गया है। साहू की नियुक्ति के साथ ही आई.पी.एस. भूपेंद्र दक, राजीव शर्मा, श्रीनिवास राव जंगा व रवि

यू.आर. साहू अभी तक कार्यवाहक डी.जी. थे। कार्मिक विभाग ने दो साल के लिए डी.जी. पद पर साहू की नियुक्ति के आदेश जारी किए हैं।

प्रकाश मेहरड़ा का डी.जी.पी. बनने का अवसर नहीं रहा। साहू दिसम्बर 2025 में सेवानिवृत्त होंगे। गौरतलब है कि, पूर्व पुलिस महानिदेशक उमेश मिश्रा द्वारा भी.आर.एस. लेने के बाद यू.आर. साहू कार्यवाहक पुलिस महानिदेशक के तौर पर काम कर रहे थे। साहू वर्ष 1988 बैच के वरिष्ठ आई.पी.एस. अधिकारी हैं। इससे पहले वह महानिदेशक गृह रक्षा, महानिदेशक आयोजना आयुक्तिकरण और कल्याण, अतिरिक्त पुलिस महानिदेशक इंटेलेजेंस सहित विभिन्न पदों पर रह चुके हैं।

पंजाब में भाजपा व अकाली...

अकाली दल के साथ चुनाव पूर्व समझौता हो जाता है तो, त्रिकोणीय मुकाबले की स्थिति में भाजपा को पंजाब में पैठ बनाने में मदद मिलेगी। भाजपा के शीर्ष नेतृत्व का मानना है कि, नीतीश कुमार की जद (यू) और जयंत चौधरी की राष्ट्रीय लोक दल को एन.डी.ए. में शामिल करके "इण्डिया ब्लाक" को कमजोर करने में, भाजपा की सफलता के बाद शिरोमणि अकाली दल से मित्रता बढ़ाकर भाजपा, पंजाब में अपनी स्थिति और मजबूत कर लेगी।

शिरोमणि अकाली दल वर्ष 2020 तक भाजपा का गठबंधन सहयोगी रहा था। भाजपा के प्रस्तावित तीन कृषि कानूनों के विरुद्ध विरोध प्रदर्शन के चलते वह एन.डी.ए. से अलग हो गया था। शिरोमणि अकाली दल ने पिछले विधानसभा चुनावों में मायावती की बसपा के साथ गठबंधन किया था। लेकिन, वर्ष 2020 के विधानसभा चुनावों में उसे करारी हार का सामना करना पड़ा, राज्य की 119 सीटों में से केवल तीन सीट पर जीत हासिल हुई थी। शिरोमणि अकाली दल के अध्यक्ष सुखबीर सिंह बादल, जो अभी "पंजाब बचाओ यात्रा" निकाल रहे हैं, भाजपा के साथ गठबंधन करने के इच्छुक हैं परंतु, लोकसभा चुनाव में भाजपा से एक सीट ज्यादा पर चुनाव लड़ना चाहते हैं। वे भाजपा को छह सीट देना चाहते हैं और अपने लिए सात सीटें रखना चाहते हैं।

सीट बंटवारे पर दो दौर की चर्चा पहले ही हो चुकी है तथा भाजपा के वरिष्ठ नेताओं से अंतिम दौर की चर्चा के लिए, बादल अगले सप्ताह की शुरुआत में नई दिल्ली पहुंचने वाले हैं। दिलचस्प बात यह है कि, कैप्टन अमरिंदर सिंह और सुनील जाखड़ सहित कांग्रेस से भाजपा में आए नेता, भाजपा और शिरोमणि अकाली दल के नेताओं की "बैक चैनल" बातचीत में सक्रिय रूप से शामिल रहे हैं। पंजाब में केजरीवाल की "एकला चाली" रणनीति का, आप और कांग्रेस के मध्य, दिल्ली की सात लोकसभा सीटों के बंटवारे पर चल रही बातचीत पर, प्रभाव पड़ने की संभावना नहीं है। समझा जाता है कि, दोनों पार्टियां दिल्ली के लिए, 4:3 के फॉर्मूले पर सहमत हो गई हैं। यद्यपि यह स्पष्ट नहीं है कि, दोनों पार्टियों में से कौन सी पार्टी चार सीटें व कौन सी तीन सीटें लेने पर सहमत होगी।

पाकिस्तान में प्रजातंत्र अभी सांस...

प्रथम पृष्ठ का शेष) पार्टी के कई नेताओं को सेना की वजह से इमरान से संबंध तोड़ने पड़े। पाकिस्तान तहरीक इस्फाक के लोगों को निर्दलीय चुनाव लड़ना पड़ा क्योंकि सेना ने उनकी पार्टी को अवैध करार दिया था। जीतने के बाद ये लोग भी एकजुट होकर सरकार बनाने की सोच रहे हैं। इनमें से कुछ निश्चित रूप से पाला बदल सकते हैं।

लेकिन फिर भी इमरान की पार्टी के निर्दलीयों की मदद के बिना बहुमत की सरकार बनाना मुश्किल हो सकता है। अभी तक 265 सीटों के नतीजे आए हैं इनमें से 99 पाकिस्तान तहरीक इस्फाक के, 71 पी.एम.एल. (एन.) के भुट्टो परिवार की पाकिस्तान पीपुल्स पार्टी को 54 व अन्य को 33 सीटें मिली हैं। सरकार बनाने के लिए 133 सीटें चाहिए। यू.के. इमरान जेल में बंद है वे पहले ही कुछ करने की स्थिति में नहीं हैं और सरकार बनाने के लिए आवश्यक विचार विमर्श भी नहीं कर सकते हैं। दूसरी और शरीफ बंधू पूरी तरह से सक्रिय हैं तथा दूसरों को रिहा रहे हैं, इसमें इमरान के निर्दलीय भी हैं।

पी.पी.पी. के बिलावल भुट्टो प्रधानमंत्री पद के दावेदार हैं। बिलावल असल में बेनजीर भुट्टो के बेटे हैं। एक चुनाव प्रचार सभा में बेनजीर की हत्या कर दी गई थी।

दूसरी और पी.एम.एल. (एन.) की तरफ से उम्मीदवार शहबाज शरीफ हैं, न कि नवाज शरीफ। शहबाज सेना

इमरान खान को कुछ झूठे-सच्चे मुकदमों में जकड़ कर अभी जेल में रखा हुआ है तथा चुनाव प्रचार में वे भाग नहीं ले सकते थे। सेना द्वारा प्रस्तुत इतनी मुश्किलता के बाद भी चुनाव में इमरान खान सबसे अधिक उम्मीदवार जिता कर लाये हैं, इसे पाकिस्तान में प्रजातंत्र के जीवित होने का प्रमाण माना जा रहा है। क्योंकि वर्तमान स्थिति में इमरान खान को नज़रअंदाज करके, कोई स्थायी व मजबूत सरकार बनाना पाकिस्तान में संभव नहीं लाना रहा, चाहे सेना कुछ भी चाहे।

को भी स्वीकार्य हैं और सहयोगी दलों को भी।

हालांकि गठबंधन सरकार सेना की देखरेख में बनेगी पर इसे भी अस्थिरता से जूझना पड़ेगा। आर्थिक मंदी से देश बढहाला चीन के शिकंजे में किसी भी सरकार का सत्ता में बने रहना सहज नहीं है।

अपने बी.आर.आई. प्रोजेक्ट्स के लिए पाकिस्तान को भारी कर्ज देने के एवज में चीन को भी हिस्सा चाहिए। इसके कुछ प्रोजेक्ट्स तो फायदेमंद हैं पर अधिकांश सफेद हाथी साबित हुए हैं।

आंतरिक टकराव भी बहुत ज्यादा है। इतने सालों में जिन अर्थात्कियों की हत्या हुई है उनके साथी बदले की फिरक नहीं है। उनके साथी इमरान भी छोटे-मोटे कारणों के आधार पर पाकिस्तान पर हमला कर रहा है। भारत के प्रति पाकिस्तान की जो मानसिकता है वह भी जस की तस है। जो भी सत्ता में आता है उसे सेना की निगरानी में

ही काम करना होगा।

क्या ई.डी. की कार्यवाही व...

प्रथम पृष्ठ का शेष) बड़ा देगा क्योंकि वह तुलना को प्रमुख ममता बर्नजी की इस घोषणा से पहले ही जूझ रहा है कि उनकी पार्टी पश्चिम बंगाल में अपने दम पर चुनाव लड़ेगी। इण्डिया गठबंधन अपने प्रमुख रणनीतिकार एवं जद (यू) अध्यक्ष नीतीश कुमार के एन.डी.ए. खेमे में जाने से लगे झटके से भी अब तक नहीं उबर पाया है।

तथापि, उत्तर प्रदेश में स्थिति अभी अस्पष्ट है, जहां समाजवादी पार्टी और कांग्रेस के बीच किसी तरह के समझौते के संकेत मिलते रहे हैं, लेकिन यह अटकलें भी तेज हैं कि इण्डिया गठबंधन का एक अन्य सहयोगी दल जयंत चौधरी के नेतृत्व वाला राष्ट्रीय लोकदल एन.डी.ए. से हाथ मिला रहा है। सरकार

टोंक से पुनः विजयी बनाने पर आभार जताने पहुंचे सचिन पायलट का शानदार स्वागत

पायलट ने ग्राम पंचायत चन्दलाई और टोडारायसिंह स्थित बरवास में जनसभाओं को भी संबोधित किया

जयपुर/टोंक, 10 फरवरी। कांग्रेस के राष्ट्रीय महासचिव, पूर्व उप मुख्यमंत्री एवं टोंक विधायक सचिन पायलट शनिवार को अपने विधानसभा क्षेत्र के दौर पर रहे। पायलट ने ग्राम पंचायत चन्दलाई और टोडारायसिंह स्थित बरवास पहुंचकर जनसभाओं को भी संबोधित किया। सचिन पायलट जब टोंक पहुंचे तो युवाओं, महिलाओं और पुरुषों ने उनका गर्मजोशी स्वागत किया। पायलट ने कहा कि "प्रदेश में हमारी सरकार नहीं बन पायी परन्तु टोंक की जनता के कल्याण के लिए, क्षेत्र में विकास के लिए संसाधनों की कोई कमी नहीं आने दी जायेगी। आज मैं आपके बीच आप लोगों को धन्यवाद देने आया हूँ। आपके प्यार, आशीर्वाद से टोंक विधानसभा क्षेत्र से कांग्रेस पार्टी विजयी हुई!" उन्होंने भाजपा पर निशाना साधते हुए कहा, विधानसभा चुनाव के कुछ समय बाद जब करणपुर में उपचुनाव हुए तो भाजपा ने नैतिकता को ताक पर रखकर आचार संहिता का खुला उल्लंघन किया और अपने प्रत्याशी को मंत्री तक बना दिया। इसके बावजूद जनता ने भाजपा को उपयुक्तता में नकारा और कांग्रेस प्रत्याशी को विजयी बनाया। जनता का मन जीतने, विश्वास कायम रखने के लिए अलग से काम करना पड़ता है।

सचिन पायलट ने राज्यसभा चुनावों को लेकर मीडिया से कहा कि "परम्परा रही है ए.आई.सी.सी. के अध्यक्ष और कांग्रेस का शीर्ष नेतृत्व पार्टी का उम्मीदवार तय करता है और जिसको भी पार्टी अपना उम्मीदवार बनाएगी, उसको हम यहाँ से जीत दिलाकर भेजेंगे।" उन्होंने कहा कि कांग्रेस की स्क्रॉनिंग कमेटी की मीटिंग हुई थी। हमने सभी 25 सीटों पर खुले माहौल में एक साथ चर्चा करके सब लोगों से फीडबैक लिया है। प्रदेश

- पायलट ने कहा कि "प्रदेश में हमारी सरकार नहीं बन पायी लेकिन टोंक की जनता के कल्याण और क्षेत्र में विकास के लिए संसाधनों की कोई कमी नहीं आने दी जायेगी।"
- सचिन पायलट ने कहा, "राज्यसभा उम्मीदवार ए.आई.सी.सी. और हमारा शीर्ष नेतृत्व तय करेगा, जनता व जमीन से जुड़े युवाओं को मौका दिया जायेगा।"

इलेक्शन कमेटी की रिपोर्ट, ए.आई.सी.सी. के पर्यवेक्षकों की रिपोर्ट और कार्यकर्ताओं की भावना पर भी चर्चा हुई है। सबसे आधार पर विश्लेषण करके 25 सीटों पर एक अच्छा पैल हम लोगों ने तैयार किया है।"

पायलट ने कहा कि, कई जगहों पर

एक नाम है, कई जगह दो है तो कई जगह तीन नामों का पैल है, लेकिन टिकट वितरण का अंतिम निर्णय कांग्रेस की सेंट्रल इलेक्शन कमेटी (सी.ई.सी.) करती है और संकेत यह मिल रहे हैं कि जल्द ही सी.ई.सी. की बैठक बुलाई जाकर नामों पर अंतिम मुहर लगाई

'क्या आप यह करना चाह रहे हैं...

(प्रथम पृष्ठ का शेष) सिंह के आदर्शों की झलक महसूस होती है, उनकी यह टिप्पणी इन कयासों के बीच आई है कि राष्ट्रीय लोक दल (आर.एल.डी.) विपक्षी गठबंधन इंडिया ब्लाक से अपना समझौता तोड़ने के कगार पर है और आगामी लोकसभा चुनावों के वास्ते वे भाजपा से हाथ मिला सकते हैं।

राज्यसभा के सभापति द्वारा चौधरी को भारत रत्न से सम्मानित चरण सिंह के बारे में बोलने पर अनुमति देने के बाद कांग्रेस की तरफ तीव्र विरोध प्रकट किया गया और इसके परिणाम स्वरूप सत्ता पक्ष व विपक्ष के बीच तीखी नोकझोंक हुई। धनखड़ ने विपक्षी नेता मल्लिकार्जुन खड़गे द्वारा पुरस्कार पर आपत्ति जताने को लेकर अपनी अप्रसन्नता जाहिर की और उन्होंने कांग्रेसी नेताओं पर चरण सिंह व उनकी विरासत की बेइज्जती करने का आरोप भी लगाया।

सदन में शोरगुल के बीच चौधरी ने कहा कि, "प्रधानमंत्री मोदी का यह एक ऐतिहासिक निर्णय है। स्वाभाविक है कि इससे पहले तो प्रसन्नता होगी ही। भारत रत्न से सम्मानित करना यह केवल चरण सिंह के परिवार तक ही नहीं है। इस निर्णय से किसानों, श्रमिकों व समाज के वंचित वर्गों को शक्ति मिलेगी।" सदन में शांति बहाली के बाद चौधरी ने अपना वक्तव्य पूर्ण किया।

चौधरी ने कहा मैं यह स्वीकार करता हूँ कि पिछले 10 वर्षों से विपक्ष के साथ हूँ मैंने सत्ता पक्ष की तरफ यहाँ अभी कुछ समय पहले ही बेंटना आरंभ किया है। मैंने पिछले 10 वर्षों में इस

- सदस्यों द्वारा इस मुद्दे पर हुई खिंचाई के बाद, सभापति धनखड़ ने जानकारी दी कि, शुक्रवार को भारत रत्नों की इजाजत मांगी थी, अतः उन्हें मौका दिया गया।

को बोलने की अनुमति प्रदान की है।

खड़गे ने सभापति से कहा, "हमें भी अनुमति दीजिए। एक तरह नियम की बात करते हैं, आपके पास स्वविवेकाधिकार है.....उस स्वाविवेकाधिकार का इस्तेमाल न्यायपूर्ण तरीके से करना चाहिए, ऐसा नहीं है कि आप जब चाहें तब करें।" कांग्रेस अध्यक्ष ने सभापति पर "नियमों का अनुपालन नहीं करने" का भी दोषारोपण किया। उन्होंने कहा कि, सदन की कार्यसूची में भारत रत्न पर चर्चा को शामिल किया गया होता तो इसमें सब सहभागिता निभा सकते थे।

शोरगुल के बीच, केन्द्रीय मंत्री पुरुषोत्तम रूपाला ने इस बात को लेकर आश्चर्य प्रकट किया कि कांग्रेस चौधरी चरण सिंह को भारत रत्न दिए जाने का "विरोध" कर रही है।

रूपाला ने कांग्रेस पर तीव्र प्रहार करते हुए कहा "विपक्ष के नेता आसन को चुनौती दे रहे हैं और वो भी ऐसे अवसर पर (जब भारत रत्न पुरस्कार का उत्सव मना रहे हैं)....कटाक्ष किया-यह कांग्रेस का असली चेहरा है। कांग्रेस बेनबक हो गई है।"

धनखड़ ने सदन को बताया कि आर.एल.डी. के नेता को सदन में बोलने की इजाजत इसलिए दी क्योंकि चौधरी ने उनसे शुक्रवार को श्राप को बोलने की अनुमति का अनुरोध किया था।

पैथर के हमले में तीन...

प्रथम पृष्ठ का शेष) जात्ता मौके पर पहुंचे। घायलों को सांगवाड़ा अस्पताल के लिए रैफर किया गया। सूचना मिलने पर आंतीरी, पुनाली, मांडव, डेचा, सांगवाड़ा वन विभाग के अधिकारियों सहित वनकर्मियों भी मौके पर पहुंचे।

प्राप्त जानकारी के अनुसार, उपला घरा नोका में घरो के बाहर बंधी गाय और बकरियों पर पैथर ने हमला कर दिया। पशुओं की चिल्लाने की आवाज सुनकर जयनारायण, पुत्र वेलजी रौतए, गणपत, पुत्र लगा रगत और हीरा पुत्र वालजी रोगा लशो को बचाने की कोशिश करने लगे। जिस पर पैथर ने हमला करके तीनों को घायल कर दिया। घायलों की आवाज सुनकर

आसपास के ग्रामीण मौके पर पहुंचे, जिसके बाद पैथर पास ही के एक एनिकट में झाड़ियों में छुप कर बैठ गया।

ग्रामीणों ने बताया कि, पास के ही जंगल से एक साथ दो पैथर गांव में आए तथा घरों के बाहर बंधी गाय और बकरी का शिकार किया है। जिसमें एक पैथर पास ही स्थित महादेव मंदिर की तरफ झाड़ियों में चला गया था। दूसरे पैथर के पैर में चोट होने की वजह से वह चल नहीं पा था जिससे वह पास में बने एक एनिकट की झाड़ियों में जाकर बैठ गया। मौके पर मौजूद पुलिस और वनविभाग की टीम ने उदयपुर से पैथर को ट्रैकलाइज करने वाली टीम को बुलाया है।

कैम्बे गोल्फ कोर्स...

प्रथम पृष्ठ का शेष) आवंटन की शर्तों का उल्लंघन किया है। ऐसे में भूमि का आवंटन निरस्त करने की कार्यवाही विधि सम्मत है। जेडीए अधिकरण ने अपने फैसले में मैसर्स नीसा लेजर व एक्सिस ट्रस्ट की अपीलों को खारिज करते हुए माना था कि राज्य सरकार ने कंपनी को भूमि गोल्फ कोर्स व गोल्फ एकेडमी के लिए दी थी, लेकिन उसने यहाँ होटल और रिसॉर्ट बना लिया। हाईकोर्ट में एक्सिस ट्रस्ट सर्विसज ने जेडीए की कार्यवाही और अधिकरण के फैसले को चुनौती देते हुए कहा कि उन्होंने मैसर्स नीसा लेजर को इस जमीन को गिरवी रखकर करीब 175 करोड़ रुपये दिए थे। उन्हें इस राशि की रिकवरी करनी है। इसलिए जमीन को निरस्त और लीज डीड को निरस्त करने के आदेश को रद्द किया जाए। वहीं नीसा लेजर की ओर से कहा गया कि पंजीकृत लीज डीड को जेडीए अपने स्तर पर निरस्त कर सकता है।

यह कार्यवाही सिविल कोर्ट में पीठित व्यक्ति की ओर से पेश दावे में ही हो सकती है। इसका विरोध करते हुए जेडीए की ओर से कहा गया कि जमीन गोल्फ कोर्स में गोल्फ एकेडमी के लिए दी थी, लेकिन कंपनी ने यहाँ होटल व रिसॉर्ट बनाकर आवंटन की शर्तों का हनन किया है। दोनों पक्षों की बहस सुनने के बाद एकलपक्षीय याचिका को खारिज कर दिया है। गौरतलब है कि जेडीए ने 23 अगस्त, 2017 को इस जमीन का आवंटन निरस्त कर दिया था।